

افغانستان آزاد – آزاد افغانستان

AA-AA

چو کشور نپاشد تن من مباد
همه سر به سر تن به کشتن دهیم

بدین بوم و برزنده یک تن مباد
از آن به که کشور به دشمن دهیم

www.afgazad.com

afgazad@gmail.com

Political

سیاسی

امین بسمل
دوم جنوری ۲۰۱۲



یاره! لکه چي طالبان بیارا روان دي

نن ۲۰۱۱ ز کال وروستی ورځ ده دهمدي کال په خپته کي دومره لغتي ووهلي شوي، چې دورې يې تر اسانه پورې ورسېدي .

په تاريخ کي بیا نه راگرزېدونکي ۲۰۱۱ يولسم کال له ځان سره مهمي پېښي لرلي دېلگي په ډول :

- ددنياله هغه سره راغلو ښکروروخپل پخوانی یار اسامه بن لادن له یوې سوړې څخه راوېست او بیایي بي پوښتني په سمندر؟؟ ور لاهو کړ .

- برهان الدين رباني چې پېښوته ورته اووه ساوې يې لرلي اوچايي هيڅکله هم ددا ډول مړېني تصور نه شواي کولای هغه هم ۲۰۱۱ يولسم کال والوزاوه .

- نړيوالو زورورو په همدې ۲۰۱۱ يولسم کال کي يو ځل بيالکي دانگ او سره ښکر په ښکر شول .

- په ۲۰۱۱ يولسم کال کي خورازياتي مهمي پېښي وشوي خو څه، چې ماته تربل هر څه په زړه پوري دي هغه دا، چې نړی يو ځل بيا په قطبونو وپشلو ته برابره شوه، ددې خبرې تشریح او تفصیل به بيا له خیره سره په بله ليکنه کي وکړم لنډه دا، چې ۲۰۱۱ يولسم کال له تېرو لسو کلونو سره ځکه ډېر توپير لري، چې ۴۸ څلوېښتو هېوادونو په غير مستقيم ډول هغه چاته غاړه ورکړه اوکه نور هم په زغرده ووايم هغه چا ته يې غاړه (اورمپگ) تيب کړ، دکوم چا حکومت او نظام، چې دوی را پرزولی و مانا طالبانو ته .

له طالبانوسره پټې او ښکاره خبرې په همدې ۲۰۱۱ یوولسم کال کې نه یوازې برېښې شوي، بلکې په قطر کې یې د دې پروسي لپاره د دفتر هم ورته ومانه دا دطالبانو د رسمیت پېژندلو په مانا ده .
هر څوک چې دطالبانو له فزیکي شتون، مقاومت او اغېز څخه سترگې پټوي هغوی خپل ځانونه غولوي .
دطالبانو ظهور، پرمختګ، واکمني او د نظام رانسکورول یې هغه څه و، چې مور پخپلو سترگو ولیدل .
د طالبانو د حیرانوونکي خوځښت رامینځ ته کوونکي، ملاتړي او د قدرت له گدی څخه راغورځوونکي هم مور ولیدل او له روانو ډرامو څخه مو ډېر څه زده کړل .
دنیویارک د پېښې اواسامه په پلمه دیومملکت د قائم نظام نرول، د بشریت په سترگوکي له خاورو شیندلو نه پرته بل څه نه شو بللی .
داچې دکومو موخولپاره اوڅنگه دطالبانو خوځښت پیاوړی اوبیاوځپل شو په دې خو اوس زموږ تنکي زلمیان هم ښه پوهیږي .

کوم څه چې اوس بایدسم ځانونه پرې پوه کړوهغه دطالبانو لس کلن مقاومت، ځواک اویوځل بیداسیاست ډگر ته دهغوی را رسېدل اویا رابلل دي .
د دې تر څنګ د هغو کسانو تشخیص هم ډېر اړین دی کوم چا ، چې دطالبانو په نوم او جامو کې اسلام ضد اعمال تر سره کړي اویا یې همدا اوس تر سره کوي په تېره بیا په پښتون مېشتو سېمو کې د علم او عرفان د ډېوو وژونکي دریاوم .

زه چې نږدې ددری نیمولسيزو دغمیزو شاهد، لیکوونکی اوڅېړونکی یم داسې راته ښکاري لکه چې طالبان بیاروان دي .

که رښتیا هم طالبان راتلونکي وي نو زه ديو افغان په صفت څو لاندی وړاندیزونه ورته لرم :

- ۱ - قدرت ته د رسېدو لپاره باید داسې څه ونه مني ، چې ملي گټې او ملي حاکمیت پکې زیانمن شي .
- ۲ - قدرت ته د رسېدو لپاره باید هېڅ داسې څه ونه مني، چې خدای (ج) مکره دهیواد دنجزي سبب وگرزي .
- ۳ - د مذاکرو په جریان کې باید په لویدیځوالو ومني تر څو نړیوالې محاکمې ته جنایتکاران راکش او دهغوی دمنقولې او غیر منقولې دارايي سپیناوی وکړي .
- ۴ - د ملي او افغاني غرور له مخې باید د بهرنیو پوځي ادو په کلکه مخنیوی وکړي ځکه، چې بهرنی پوځي ادې نه یوازې زموږ د ملي او تاریخي غرور ماتوونکي دي، بلکې سیمیزې لانجې هم را پورته کولای شي .
- ۵ - د فعال او مثبت ناپېیلتوب سیاست په مخ وړل اویا خو دناتو په سازمان کې شاملېدل تر څو د گاونډیانو له غاښ چپلو څخه بې غمه شو، زه دبهرنیو پوځي ادو بهترین بدیل دناتو په پوځي سازمان کې دافغانستان غړیتوب گڼم .

کله چې تېر ځل طالبانو کابل ونیو په جرمني کې دیو شمېر افغانانو له خوا دطالبانو دملاتړ لپاره لاریون وشو ما لا په هغه وخت کې دناتو په پوځي سازمان کې دگډون وړاندیز ورلېږلی و .
دا چې مشرانو ته به یې زما وړاندیز رسېدلی وي که نه زه نه پوهیږم خو که په رښتیا هم په هغه وخت کې گران افغانستان دناتو سازمان غړی شوی وای اوس به زموږ هېواد بل ډول منظر درلود .
زموږ بې گناه افغانان (پښتانه) به دالقاعده، یو اوبل په نوم نه خپل کېدل ، په لر اوبر به لمبې نه راوړېدې مور به یو پیاوړی اگاه او په علم پوښلی نسل درلود دځانمرگو دباب پرانستنه به نه وه شوي .

ددې هرې بریا او پرمختګ تر څنګ به مو پیاوړی، اقتصاد، اردو او پولیس لړل څه چې خورا زیات مهم و هغه دا، چې دنړۍ په کچه به داسلام مقدس دین ته دومره سپکاوی نه و شوی لکه د ۲۰۰۱ د سپتمبر له یوولسمې نېټې څخه چې کیږي .

په هر صورت وايي :

له ورځ تېرې اوبه بېر ته نه جاروزي .

خو بل ځای وايي :

په کوم لښتې کې، چې اوبه تللي وي بیا هم پرې بهېدلای شي .

له پورتنۍ لیکنې سره یو بل اړین مثل را یاد شو وايي چې :

کونډې وپیل، که دا ځل یې ودولم ینکې مې ښه زده کړی دی .

نو ای افغان طالبانو!

که په رښتیا هم دا ځل قدرت ته ورسېدئ، سم ینکې به کوئ تر څو دتولو تېرو کمیو جبران پکې وکړئ .

په اڅپر کې یو ځل بیاديوافغان په صفت له تاسوڅخه هیله کوم، چې تر بل هر څه لمری زموږ د پلرنۍ خاورې ملي تمامیت ته پام و ساتئ، البته په دې اړوند مې تېره اونۍ هم د آزادي راډیو له لارې په تاسو غږ کړی دی .

یادونه:

زما دنننۍ لیکنې د ځینو برخو دلا پخلي لپاره دروهي له بریښنا پانې څخه دالاندې نوی خبر تاسو ته وړاندې کوم په دې خبر کې ذکر شوي چې دطالبانودقطر دفتر ته ۱۰۰ میلیونه ډالر ځانګړي شوي دي دا هم بایدزیاته کړم، چې درباني ترمشرۍ لاندې په اصطلاح دسولې شورا ته هم امریکا ۲۵۰ میلیونه ډالر ورکړي دا هم په پام کې ولری، چې دیو امریکایي سرتیري کلنی لګښت ۲۵۰ میلیونو ډالرو ته رسیري . په قطر کې دطالبانوددفتر په اړوندبرهان الدین رباني خورا کلک غبرګون ښوولی وتاسویي په لاندې لینک کې لوستی شی :

<http://nakhtar.bloguna.tolafghan.com/posts/16549>

دګران او لوی افغانستان دبریالیتوب په هیله

له پاملرنې څخه مویوه نړۍ مننه

سرچینه : په قطر کې د طالبانو د دفتر لپاره ۱۰۰ میلیونه ډالر ځانګړي شوي دي .



یوې باوري سرچینې رسنیو ته وویل، چې د طالبانو د قطر دفتر ته ۱۰۰ میلیونه ډالره بودجه ورکړل شوي او امریکا او جرمني د نورو مرستو ژمنه هم ورسره کړې ده. د امریکا متحده ایالات له گوانتانامو زندان نه د طالبانو پنځه مهم مشران خوشي کوي. ددغو پنځو طالب مشرانو کورنۍ قطر هېواد ته استول شوي او کېدای شي په نږدې ورځو کې دوی هم دوحې ته ورسېږي. په خوشي کېدونکو طالب مشرانو کې د طالبانو لوی درستیز ملا فضل د طالبانو د شمال زون تنظیمه رئیس نورالله نوري د طالبانو دملي امنیت مرستیال عبدالحق وثیق د طالبانو مالي مرستیال حاجي محمد ولي خوستی او دطالبانو دهرات پخوانی والي ملا خیر الله خیر خواه. د سرچینې د معلوماتو له مخې ملا فضل په گونتنامو کې مریض دی قطر ته له رسیدو سره سم به روغتون کې بستري شي .

د یادونې ده ، چې مولوي عزیز الرحمن په اماراتو او شهاب الدین دلاور په پاکستان کې دطالبانو پخواني سفیرانو ترڅنګ د ملا محمد عمر سکرتر سید طیب اګا له لسو میاشتي راهسي ددې خبرو یوه برخه وه ځینې استخباراتي راپورونه دا هم وايي ، چې دملا عبدالسلام ضعیف او طیب اګا په قطر کې دامریکايي ځواکونو دالعید په اډه کې څو ځلي لیدلي دي .